

- हरियाणा में मतदान को लेकर सभी तैयारियां मुकम्मल,पोलिंग पार्टियां अपने गंतव्य तक पहुंची। मतदान सुबह 7 बजे शुरू होगा।
- हरियाणा में सभी 90 विधानसभा क्षेत्रों में एक हजार,31 उम्मीदवार चुनाव मैदान में.2 करोड़,3 लाख,54 हजार से अधिक मतदाता कल उनके भाग्य का फैसला करेंगे।
- हरियाणा के पुलिस महानिदेशक शत्रुजीत कपूर ने कहा है कि,मतदान स्वतंत्र,निष्पक्ष एवं शांतिपूर्ण ढंग से सम्पन्न करवाने के लिए सुरक्षा के पुख्ता इंतज़ाम किए गए है।
- हरियाणा के मुख्य निर्वाचन अधिकारी पंकज अग्रवाल ,चुनाव आइकॉन और विभिन्न राजनीतिक दलों के नेताओं ने लोगों से लोकतंत्र के इस पर्व में बढ़चढ़ कर भाग लेने की अपील की।
- हरियाणा में 16 अगस्त से अब तक 72 करोड़ रुपये की राशि के बहुमूल्य धातु, नकदी,एवं मादक पदार्थ जब्त किए गए।

हरियाणा में कल मतदान को लेकर सभी तैयारियां पूरी कर ली गई हैं।मुख्य निर्वाचन अधिकारी पंकज अग्रवाल ने बताया कि सभी पोलिंग पार्टियां अपने गंतव्य तक पहुंच गई है। उन्होंने कहा कि स्वतंत्र एवं निष्पक्ष ढंग से मतदान सुनिश्चित करवाने के लिए सभी मतदान केंद्रों पर सुरक्षा के पर्याप्त प्रबंध किए गए हैं। इसके अलावा, सभी मतदान केंद्रों पर वेबकास्टिंग भी की जायेगी।श्री अग्रवाल ने बताया कि राजनीतिक दलों के समर्थक मतदान केंद्र से 200 मीटर की परिधि से बाहर ही अपना चुनावी बूथ लगा सकेंगे जिसमें एक मेज़ और दो कुर्सियां ही रखी जा सकेंगी। इन बूथों पर प्रचार सामग्री प्रदर्शित करने और खाद्य पदार्थ रखने की अनुमति नहीं होगी। मुख्य निर्वाचन अधिकारी ने कहा कि अगर किसी मतदाता का नाम मतदाता सूची में है लेकिन उसके पास मतदाता पहचान पत्र नहीं है तो वो निर्वाचन आयोग की हिदायतों के अनुसार, 12 वैकल्पिक पहचान पत्रों में से कोई भी पहचान पत्र दिखा कर अपना वोट दे सकता है। इन पहचान पत्रों में आधार कार्ड, मनरेगा जॉब कार्ड, ड्राइविंग लाइसेंस, पैन कार्ड और भारतीय पासपोर्ट आदि शामिल हैं।

उन्होंने कहा कि कोई भी मतदाता वेबसाइट पर जाकर मतदाता सूची में अपना नाम देख सकता है।

हरियाणा में सभी 90 विधानसभा क्षेत्रों में 1,031 उम्मीदवार चुनाव मैदान में हैं, जिनमें 930 पुरुष और 101 महिलाएं हैं।हरियाणा के मुख्य निर्वाचन अधिकारी पंकज अग्रवाल ने बताया कि इन उम्मीदवारों में 464 निर्दलीय उम्मीदवार हैं। उन्होंने बताया कि कल सुबह 7 बजे से शाम 6 बजे तक होने वाले 15वें हरियाणा विधानसभा आम चुनाव में राज्य के 2 करोड़,03 लाख,54 हजार,350 मतदाता अपने मताधिकार का प्रयोग कर सकेंगे। मतदान के लिए कुल 20,632 मतदान केंद्र बनाए गए हैं। श्री अग्रवाल ने आगे बताया कि 2 करोड़,03 लाख,54 हजार,350 मतदाताओं में से एक करोड़, 07 लाख,75 हजार,957 पुरुष, 95 लाख 77 हजार 926 महिलाएं और 467 था जेणर हैं। 18 से 19 वर्ष की आयु के 5 लाख,24 हजार,514 युवा मतदाता हैं, तथा एक लाख, 49 हजार,142 दिव्यांग मतदाता हैं, जिनमें से 93 हजार,545 पुरुष, 55 हजार 591 महिला तथा 6 ट्रांसजेंडर मतदाता हैं।मुख्य निर्वाचन अधिकारी ने बताया कि 85 वर्ष से अधिक आयु के 2 लाख,एक हजार, 093 मतदाता हैं, जिनमें 89 हजार,940 पुरुष तथा एक लाख,41 हजार 153 महिला मतदाता हैं। इसके अतिरिक्त 100 वर्ष से अधिक आयु के 8 हजार,821 मतदाता हैं, जिनमें 3 हजार,283 पुरुष तथा 5 हजार,538 महिला मतदाता हैं। सर्विस मतदाताओं की कुल संख्या एक लाख,09 हजार,217 है, जिनमें एक लाख,04 हजार, 426 पुरुष तथा 4 हजार, 791 महिला मतदाता हैं।

हरियाणा में कल होने वाले विधानसभा चुनाव को स्वतंत्र, निष्पक्ष व शांतिपूर्ण ढंग से संपन्न करवाने के लिए सुरक्षा के कड़े इंतजाम किए गए हैं। पुलिस महानिदेशक शत्रुजीत कपूर ने बताया कि मतदान केंद्रों और अन्य स्थानों पर 29 हजार 462 पुलिसकर्मियों, 21 हजार 196 गृह रक्षियों तथा 10 हजार 403 एसपीओ की तैनाती की गई है। मतदान प्रक्रिया के दौरान प्रदेश के चप्पे-चप्पे पर पुलिस की कड़ी नजर रहेगी ताकि लोग निर्भय होकर अपने मताधिकार का प्रयोग कर सकें।

श्री कपूर ने कहा

पुलिस महानिदेशक ने कहा कि इसके अलावा, 3 हजार 616 मतदान केंद्रों को संवेदनशील माना गया है तथा 145 मतदान केन्द्रों को अति संवेदनशील माना गया है। इन मतदान केंद्रों पर सुरक्षा को लेकर श्री कपूर ने बताया कि -

इन मतदान केन्द्रों पर अतिरिक्त पुलिस बल तैनात रहेगा। उन्होंने बताया कि कानून व्यवस्था बनाए रखने के लिए 191 अंतर्राज्यीय नाके लगाए गए हैं तथा 201 नाके प्रदेश के भीतर नाके लगाए गए हैं। इसके साथ ही प्रदेश में 516 फ्लाइंग स्क्वायड टीम, 469 स्टेटिक सर्विलांस टीम तथा 32 त्वरित कार्रवाई टीम बनाई गई है। इसके इलाव 1156 पेट्रोलिंग पार्टी भी लगाई गई है जो दिन रात गश्त कर रही है। पुलिस महा निदेशक ने कहा कि राज्य निर्वाचन आयोग द्वारा जारी दिशा-निर्देशों की कड़ाई से पालना सुनिश्चित की जाएगी।

हरियाणा के मुख्य निर्वाचन अधिकारी पंकज अग्रवाल ने कहा कि निर्वाचन आयोग का प्रयास है कि अधिक से अधिक मतदान हो। इसलिए विभिन्न गतिविधियों के माध्यम से मतदाताओं को लोकतंत्र के इस महापर्व में मतदान के दिन लिए प्रोत्साहित किया गया है। राज्य में कल सुबह 7 बजे से शाम 6 बजे तक मतदान होगा। उन्होंने बताया कि प्रमुख स्थानों पर होपिंग और बैनर लगाए गए हैं। नगर पालिकाओं में से कचरा उठाने वाले वाहनों पर स्टीकर लगाए हैं और कचरा उठाने वाले वाहनों के माध्यम से जिंगल भी बजाए जा रहे हैं। इस बार मतदान प्रतिशत में वृद्धि की उम्मीद करते हुए श्री पंकज अग्रवाल ने कहा -

अतिरिक्त मुख्य निर्वाचन अधिकारी व राज्य स्वीप नोडल अधिकारी प्रशांत पंवार ने बताया कि पिछले चुनाव की तुलना में इस बार अधिक मतदान प्रतिशत हासिल करने का लक्ष्य है। उद्योग संघों से भी आग्रह किया गया है कि वे हरियाणा में मतदाता के रूप में पंजीकृत अपने श्रमिकों को कल मतदान में भाग लेने के लिए प्रोत्साहित करें। हरियाणा श्रम विभाग द्वारा इस आशय की अधिसूचना पहले ही जारी कर दी गई है। इसके अतिरिक्त, ग्रामीण क्षेत्रों और बहुमंजिला सोसायटियों में मतदान केंद्र स्थापित किए गए हैं।

हरियाणा में चुनाव आयोग द्वारा विभिन्न जिलों में नियुक्त किए गये आइकॉन लोगों को मतदान के लिए प्रेरित कर रहे हैं। चुनाव आइकॉन मनु भाकर ने लोगों से मतदान की अपील की है।

आज विभिन्न राजनीतिक दलों के नेताओं ने भी लोगों से अपने मताधिकार का प्रयोग करने का आह्वान किया। हरियाणा के कार्यवाहक मुख्यमंत्री नायब सिंह सैनी ने लोगों से निरार होकर मतदान करने को कहा है। अखिल भारतीय कांग्रेस समिति की महासचिव एवं सिरसा की सांसद कुमारी सैलजा ने कहा है कि कल चुनाव का दिन है, ऐसे में हर मतदाता अपने मताधिकार का प्रयोग करें, क्योंकि उनका वोट हरियाणा का भविष्य तय करेगा। हरियाणा के पूर्व उपमुख्यमंत्री दुष्यंत चौटाला ने हरियाणावासियों से बढ़-चढ़कर मतदान करने की अपील की है। उन्होंने कहा कि सभी मतदाता लोकतंत्र के इस पर्व का हिस्सा बनें और अपना वोट अवश्य ढालें।

हरियाणा में 16 अगस्त से आज तक यानि आदर्श आचार संहिता की अवधि के दौरान लगभग 72 करोड़ रुपये की राशि के बहुमूल्य धातु, नगदी, शराब, नशीले पदार्थ आदि जब्त किए गए हैं। पुलिस महानिदेशक शत्रुजीत कपूर ने बताया कि लगभग 29 करोड़ रुपए के नशीले पदार्थ, शराब तथा बहुमूल्य धातु आदि जब्त किए गए हैं व 22 करोड़ रुपए से अधिक की नकदी पकड़ी गई है। श्री कपूर ने बताया कि एक लाख 21 हजार 213 लाइसेंसी हथियारों को चुनावों के चलते पुलिस थानों में जमा करवाया गया है। आदर्श आचार संहिता की उल्लंघना के चलते प्रदेश

में अब तक 54 लाइसेंसी हथियार जब्त किये जा चुके हैं जबकि 1080 हथियारों के लाइसेंस रद्द किए जा चुके हैं। पुलिस महानिदेशक ने लोकतंत्र के इस महापर्व में सभी से अपने मताधिकार का प्रयोग निरूप होकर करने की अपील भी की है।